



Врз основа на распишаниот Конкурс за запишување на ученици во учебната 2021/2022 година од Министерството за образование и наука, Училишната комисија за запишување на ученици во прва година на 22. 4. 2021 година објавува

## О Г Л А С

### ЗА ЗАПИШУВАЊЕ НА УЧЕНИЦИ ВО ПРВА ГОДИНА ВО УЧЕБНАТА 2021/2022 ГОДИНА

#### 1. БРОЈ НА УЧЕНИЧКИ МЕСТА

Во прва година ќе се запишат 408 ученици во 12 паралелки со настава на македонски јазик, турски наставен јазик и паралелка во која се изучува германскиот јазик со 6 часа неделно и тоа:

Гимназиско образование	Настава на македонски јазик	306 ученици	9 пар.	минимум 60 поени
Гимназиско образование	Настава на турски јазик	68 ученици	2 пар.	минимум 60 поени

**Гимназиско образование- 34 ученици, 1 паралелка (паралелка во која се изучува германски јазик со 6 часа неделен фонд)**

Гимназиско образование	Настава на македонски јазик	34 ученици	1 пар.	минимум 60 поени
------------------------	-----------------------------	------------	--------	------------------

При пријавувањето за гимназиско образование, потребно е учениците во пријавата да изберат ДВЕ подрачја со комбинации за кои се определуваат во текот на образованието:

#### Подрачја со комбинации предвидени за избор се:

- Природно-математичко подрачје (комбинација А)
- Природно-математичко подрачје (комбинација Б)
- Општествено- хуманистичко подрачје (комбинација А)
- Општествено- хуманистичко подрачје (комбинација Б)
- Јазично-уметничко подрачје (комбинација А)
- Јазично- уметничко подрачје (комбинација Б)

Примените ученици ќе бидат распоредени во паралелки кои ќе се формираат врз основа на покажаниот интерес за подрачје и комбинација, а водејќи сметка за законското ограничување за број на ученици во паралелка (минимален и максимален број ученици во паралелка).

Во случај да нема можност да се формира паралелка од прво избраното подрачје кое го избрале примените ученици, поради законското ограничување од минимум ученици за паралелката, ќе бидат распределени во второизбраното подрачје во кое има слободни места согласно законскиот норматив за бројот на ученици во паралелка (најмногу 34 ученика).

Во рамките на гимназиските паралелки, ќе бидат запишани максимум 34 ученици кои ќе изучуваат германски јазик со 6 часа неделен фонд.

## **2. УСЛОВИ ЗА ЗАПИШУВАЊЕ НА УЧЕНИЦИТЕ**

**Услови за запишување на учениците се:**

- да имаат завршено основно образование;
- да не се постари од 17 години;
- да се определат за план и програма за еден од горенаведените видови образование;
- да ги исполнуваат критериумите утврдени со овој Конкурс.

Бесплатен превоз или сместување на учениците кои ќе се запишат во прва година нема да биде обезбеден ако избраниот вид на образование (струка) го има во општината, односно регионот каде што тие живеат.

## **3. ПОТРЕБНИ ДОКУМЕНТИ ЗА ЗАПИШУВАЊЕ**

**При пријавувањето, учениците треба да ги поднесат следните документи:**

- пријава за запишување (пријавата за запишување е објавена на веб-страницата на училиштето и истата е бесплатна)
- оригинални свидетелства од VI до IX одделение;
- дипломи (доколку имаат) од освоени (I, II, III) места од меѓународни и државни натпревари (мајчин јазик, странски јазик, природни науки, математика, хемија, физика, биологија и географија и наставни предмети што се од значење за струката односно избраното подрачје)
- извод од матичната книга на родените (без оглед на датумот на издавањето).

## **4. КОНКУРСНИ РОКОВИ**

Првото пријавување и запишување на учениците ќе се врши на 14 јуни 2021 година од 12:00 до 19:00 часот, на 15 и 16 јуни 2021 година во период од 07:00 до 19:00 часот и на 17 јуни 2021 година во период од 7:00 до 15:00 часот 2021, а ранг листите со резултатите од запишувањето и слободните места ќе се објават на 17 јуни 2021 година од 16:00 до 19:00 часот. Квалификационото тестирање ќе се организира на 21 јуни 2021 година, а резултатите ќе се објават истиот ден.

Второто пријавување и запишување на учениците ќе се врши на 23 и 24 јуни 2021 година во период од 07:00 до 19:00 часот и на 25 јуни 2021 во период од 07:00 до 15:00 часот резултатите од запишувањето и слободните места ќе се објават на 25 јуни 2021 година од 16:00 до 19:00 часот.

Третото пријавување и запишувањето на учениците ќе се врши на 30 јуни 2021 година во период од од 07:00 до 19:00 часот, а резултатите од запишувањето на учениците и слободните места ќе се објават на 1 јули 2021 година.

По објавувањето на ранг листите, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 48 часа, а училиштата имаат обврска да ја вратат целокупната документација на учениците во рок од 48 часа.

## 5. КРИТЕРИУМИ ЗА ИЗБОР

Критериуми за избор на учениците се:

- среден успех на ученикот од VI до IX одделение;
- среден успех на ученикот постигнат по четири предмети (мајчин јазик, странски јазик и два предмети што се од значење за структурата);
- дипломи од освоени (I, II и III) места од меѓународни и државни натпревари од мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата односно изборното подрачје. (Се признаваат само дипломите од акредитирани здруженија од Министерство за образование и наука);
- средна вредност од поени добиени за поведение

Наставни предмети од основното образование кои се предвидени во критериумите за рангирање на успехот на учениците за гимназиско образование се:

Гимназиско образование	Наставни предмети кои се задолжителни	Наставни предмети кои се од значење за структурата, односно изборното подрачје
Природно-математичко подрачје (комбинација А)	Македонски јазик и прв странски јазик	математика, физика
Природно-математичко подрачје (комбинација Б)	Македонски јазик и прв странски јазик	математика, биологија
Општествено-хуманистичко подрачје (комбинација А)	Македонски јазик и прв странски јазик	математика, историја
Општествено-хуманистичко подрачје (комбинација Б)	Македонски јазик и прв странски јазик	математика, историја
Јазично-уметничко подрачје (комбинација А)	Македонски јазик и прв странски јазик	математика, историја
Јазично-уметничко подрачје (комбинација Б)	Македонски јазик и прв странски јазик	математика, историја

Доколку се пријават поголем број ученици од планираниот број предвиден со овој конкурс, ќе се организира квалификационо тестирање за учениците кои имаат ист број поени и се под и над последниот реден број предвиден за прием согласно конкурсот. Квалификационото тестирање ќе се реализира на материјал од осмо и деветто одделение по предметите Мајчин јазик и Математика.

За средниот успех од VI до IX одделение ученикот може да добие најмногу 50 поени (општиот успех од шесто, седмо, осмо и деветто одделение се собира, се дели на четири и истиот број се множи со коефициент 10).

За средниот успех постигнат од четирите предложени наставни предмети (два наставни предмети задолжително за сите видови образование и два предмети што се значајни за струката), ученикот може да добие најмногу 20 поени (5 поени за секој предмет).

За освоено место од меѓународни и државни натпревари ученикот може да добие најмногу 5 поени. (За освоено место од меѓународни натпревари 5 поени, за освоено место од државни натпревари: 3 поени за I место, 2 поени за II место и 1 поен за III место). На ученикот му се вреднува само една диплома која носи најмногу поени.

За средна вредност од поените за поведение од VI до IX одделение ученикот може да добие најмногу 5 поени. (Примерно поведение се вреднува со 5 поени, добро поведение се вреднува со 3 поени и незадоволително поведение се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).

**Ученикот по сите критериуми утврдени со овој конкурс може да добие најмногу 80 поени.**

Утврдениот број минимум поени за првиот уписан рок, прво пријавување, се составен дел на овој Конкурс.

За учениците кои завршиле деветто одделение во Република Македонија, а едно, две или три одделенија (VI, VII или VIII одделение) завршиле во странство, за тие одделенија се зема успехот од деветто одделение и важат истите критериуми за избор на ученици дадени погоре.

Директор  
  
Силвана Кржовска

